

अध्याय 10

मुहावरे तथा लोकोक्तियाँ

मुहावरा

मुहावरा उन वाक्यांशों को कहा जाता है, जो सामान्य अर्थ की जगह विलक्षण अर्थ प्रकट करते हैं। इनका वाक्य में प्रयोग करने से विदग्धता, वक्रोक्ति तथा विलक्षणता का समावेश होता है। मुहावरों के प्रयोग से भाषा में सहज प्रवाह तथा संगठन आता है। हिन्दी में मुहावरों का प्रयोग अत्यधिक होता है, यह भाषा के विस्तार का द्योतक है।

मुहावरे तथा उनके सामान्य अर्थ

1. आँख का काँटा होना

अर्थ शत्रु होना

वाक्य-प्रयोग अरे! मोहन को किशन के पास मत भेजो। मोहन तो किशन की आँख का काँटा है।

2. आँखों में खून उतरना

अर्थ अधिक गुस्सा आना

वाक्य-प्रयोग राहुल ने मेरे सारे महत्वपूर्ण पेपर खराब कर दिए थे। यह देखकर मेरी आँखों में खून उतर आया।

3. आँखे फेर लेना

अर्थ उदासीन हो जाना

वाक्य-प्रयोग मैंने राजीव के बुरे समय में उसकी काफी सहायता की, लेकिन आज मुझ पर आई विपत्ति को देखकर राजीव ने आँखे फेर ली।

प्रस्तुत अध्याय मुहावरे
तथा लोकोक्तियों
पर आधारित है।

4. आँख का तारा
अर्थ बहुत प्यारा होना
वाक्य-प्रयोग पंकी अपने माता-पिता की इकलौती संतान होने के कारण उनकी आँख का तारा है।
5. आँख दिखाना
अर्थ क्रोध करना
वाक्य-प्रयोग राहुल की पत्नी राहुल को जब देखो तब आँख दिखाती रहती है।
6. आँखों में धूल झोंकना
अर्थ धोखा देना
वाक्य-प्रयोग तुमने कल अपने पिता जी से धूम्रपान न करने का वायदा किया था, लेकिन आज तुमने सिगरेट पीकर अपने पिता जी की आँखों में धूल झोंकी है।
7. आँख में पानी न होना
अर्थ शर्म का नहीं होना
वाक्य-प्रयोग तुम्हारी आँख में पानी नहीं है, जो तुम अपनी माता को बुरा-भला कह रहे हो।
8. अपना-सा मुँह लेकर रहना
अर्थ लज्जित होना
वाक्य-प्रयोग अपने छोटे भाई से अपने लिए अपशब्द सुनकर महताब अपना-सा मुँह लेकर रह गया।
9. अपना उल्लू सीधा करना
अर्थ बेवकूफ बनाकर काम निकालना
वाक्य-प्रयोग राहुल ने झूठी नौकरी का बहाना बनाकर अपने पिता जी से पैसे ले लिए। अपना उल्लू सीधा करना तो कोई राहुल से सीखे।
10. अपनी खिचड़ी अलग पकाना
अर्थ अलग-अलग रहना
वाक्य-प्रयोग माही तो अपनी खिचड़ी अलग ही पकाता है, उसे किसी से कोई मतलब ही नहीं।
11. आग बबूला होना
अर्थ अधिक क्रोधित होना
वाक्य-प्रयोग हेमा को देखते ही उसके पिता जी आग बबूला हो गए। उसने काम ही ऐसा किया था।
12. अपने पैरों पर खड़ा होना
अर्थ आत्मनिर्भर होना
वाक्य-प्रयोग रवि के लिए एक-से-बढ़कर एक रिश्ते आते हैं। सही भी है आखिर वो अपने पैरों पर जो खड़ा है।
13. जहर का घूँट पीना
अर्थ क्रोध को दबा जाना
वाक्य-प्रयोग सलीना को उसके पति बीच बाजार में ही धमकाने लगे, लेकिन सलीना जहर का घूँट पीकर ही रह गई, कुछ न बोली।
14. जी नहीं भरना
अर्थ सन्तोष नहीं आना
वाक्य-प्रयोग रेखा के लड़के को देखकर भी जी नहीं भरता। कितना प्यारा बच्चा है वह!
15. झक मारना
अर्थ व्यर्थ समय व्यतीत करना
वाक्य-प्रयोग उस शराबी से झक मत मारो। उसे कुछ भी समझ नहीं आएगा।
16. टेढ़ी खीर होना
अर्थ मुश्किल काम
वाक्य-प्रयोग रानी के पिता को समझाना टेढ़ी खीर है। अतः पिकनिक पर जाने का ख्याल छोड़ ही दो।
17. ठोकर मारना
अर्थ त्याग देना
वाक्य-प्रयोग कवि ने शीना को ठुकराकर लाखों रुपए को ठोकर मार दी।
18. ठण्डा होना
अर्थ शान्त हो जाना
वाक्य-प्रयोग अब तुम्हारे पिता जी ठण्डे हो गए हैं। तुम घर जा सकते हो।
19. डंक मारना
अर्थ कटु वचन कहना
वाक्य-प्रयोग यूँ मुझे डंक न मारो, वरना मैं इस घर से चला जाऊँगा।
20. डूबते को तिनके का सहारा
अर्थ आपातकाल की सहायता
वाक्य-प्रयोग डॉक्टर श्याम के आने से रवि को डूबते को तिनके का सहारा मिल गया, क्योंकि सभी डॉक्टरों ने उसे मना कर दिया था।
21. ढाक के तीन पात
अर्थ सदा एक-सा रहना
वाक्य-प्रयोग मोहन को समझाना ढाक के तीन पात की तरह है।

आइए कुछ अन्य मुहावरों तथा उनके अर्थ का अध्ययन करते हैं

मुहावरा	सामान्य अर्थ
• आठ-आठ आँसू बहाना	पश्चाताप करना
• आसन डोलना	विचलित होना
• आसमान टूट पड़ना	विपत्ति का आना
• आस्तीन का साँप	कपटी मित्र
• ईद का चाँद होना	कभी-कभी दिखना
• उल्टी गंगा बहाना	उल्टा काम करना
• कलेजे का टुकड़ा	बहुत प्यारा
• कलेजे पर साँप लोटना	ईर्ष्या होना
• कलेजा ठण्डा होना	सन्तोष होना
• काँटा दूर होना	बाधा दूर होना
• कान लगाना	ध्यान देना
• कान भरना	शिकायत करना
• खाक में मिलना	बर्बाद होना
• खून खौलना	क्रोधित होना
• घड़ों पानी पड़ना	लज्जित होना
• घाट-घाट का पानी पीना	बहुत अनुभवी होना
• घोड़े बेचकर सोना	निश्चित होकर सोना
• चादर तानकर सोना	निश्चित होना
• चैन की वंशी बजाना	आनन्दित जीवन व्यतीत करना
• छक्के छुड़ाना	परास्त करना
• छठी का दूध याद आना	बहुत परेशान होना
• जमीन-आसमान एक करना	बहुत सारे उपाय करना
• जमीन पर पैर न रहना	बहुत घमण्ड करना
• तलवे चाटना	खुशामद करना
• तारे गिनना	चिन्तित रहना
• तीन-तेरह करना	बिखेर देना
• दो टूक बात करना	स्पष्ट कह देना
• दुम दबाकर भागना	कायरता-पूर्वक भागना
• नाक कट जाना	प्रतिष्ठा समाप्त होना
• नाक का बाल होना	बहुत प्रिय होना
• नाक में दम करना	परेशान करना
• नाक रगड़ना	विनती करना
• नौ-दो ग्यारह होना	भाग जाना
• पानी-पानी होना	शर्मिन्दा होना
• पीठ ठोकना	शाबाशी देना
• पौ-बारह होना	लाभ-ही-लाभ होना
• बरस पड़ना	क्रोधित होना
• मुँह उतरना	उदास होना
• मुँह छिपाना	शर्म करना
• मुँह की खाना	बुरी तरह हारना
• मुँह में पानी आना	किसी चीज को पाने के लिए लालच होना
• रात-दिन एक करना	कठोर परिश्रम करना

- रोड़ा अटकाना
- लकीर का फकीर होना

मुहावरा

- लोहा मानना
- शेखी बघारना
- सन्न रह जाना
- सिर उठाना
- हँसी उड़ाना
- हवा से बातें करना

मुहावरा

- हथियार डाल देना
- होश उड़ जाना
- हौसला पस्त होना
- होश ठिकाने होना

बाधा डालना
परम्परावादी होना

सामान्य अर्थ

प्रभुत्व स्वीकार करना
डींग हाँकना
आश्चर्यचकित होना
विरोध करना
उपहास करना
बहुत तेज दौड़ना

सामान्य अर्थ

हार मान लेना
आशंका से परेशान होना
उत्साह न रह जाना
भ्रांति दूर होना

लोकोक्तियाँ

लोकोक्तियाँ अथवा कहावतें समाज में प्रचलित कथन होते हैं। यह एक पूर्ण वाक्य होता है, इसका प्रयोग एक स्वतन्त्र वाक्य के रूप में ही होता है। अनुभव के द्वारा बताई गई बातें लोकोक्तियों के रूप में प्रसिद्ध हुईं। लोकोक्तियों अथवा कहावतों के प्रयोग से वार्तालाप में प्रभाव उत्पन्न होता है। इनके पीछे कोई कहानी या घटना की प्रवृत्ति को महत्त्व मिलता है।

लोकोक्तियाँ (कहावतें) तथा उनके सामान्य अर्थ

लोकोक्ति (कहावत)

- अधजल गगरी छलकत जाए
- अब पछताये होत क्या जब चिड़ियाँ चुग गई खेत
- आँख का अंधा नाम नयनसुख
- आम के आम गुठलियों के दाम
- उलटा चोर कोतवाल को डाँटे
- ऊँची दुकान फीका पकवान
- का वर्षा जब कृषि सुखानी
- थोथा चना बाजे घना
- अन्त भला तो सब भला
- अंधेर नगरी चौपट राजा
- अक्ल बड़ी या भैंस
- अपने मुँह मियाँ मिट्टू
- आँख एक नहीं कजरोटा दस-दस
- कब्र में पाँव लटकना

सामान्य अर्थ

अधम व्यक्ति अल्प प्राप्ति पर अहंकारी हो जाता है।
नुकसान के बाद पछताने का क्या फायदा।
नाम के विपरीत गुण होना।
दोहरा लाभ।
दोषी होने पर भी धौंस जमाना।
केवल बाहरी दिखावा।
अवसर के बाद सहायता व्यर्थ है।
अल्पज्ञ बढ़-चढ़कर बोलता है।
परिणाम अच्छा तो सब अच्छा।
लापरवाह राजा के कारण देश तबाह हो जाता है।
बुद्धि का महत्त्व अधिक है।
अपनी बड़ाई आप करना।
व्यर्थ आडम्बर।
मरने का समय।

- करत-करत अभ्यास के जड़मति प्रयत्न करने से सफलता होत सुजान मिलती है।
- काला अक्षर भैंस बराबर न पढ़ा न लिखा (निरक्षर)।
- खेत खाये गदहा, मार खाये दोष किसी का दण्ड जोलहा किसी को।
- एक तो करेला, दूसरे नीम चढ़ा एक के साथ दूसरा दोष।
- खोदा पहाड़ निकली चुहिया परिश्रम अधिक, लाभ कम।
- घर का भेदी लंका ढाहे आपसी फूट सबसे बड़ी कमजोरी।
- घर की मुर्गी दाल बराबर सहज प्राप्त वस्तु को आदर नहीं मिलता।
- चार दिन की चाँदनी फिर अँधेरी सुख थोड़े ही दिन का रात होता है।
- चिराग तले अँधेरा निकट में ही असहज प्रवृत्ति।
- चोर की दाढ़ी में तिनका दोषी हमेशा चौकन्ना रहता है।
- छोटा मुँह बड़ी बात अपनी योग्यता से बढ़कर बात करना।
- जिसकी लाठी उसकी भैंस शक्तिसम्पन्न का प्रभाव रहना।
- जिन खोजा तिन पाइयाँ गहरे परिश्रम से सफलता पानी पैठ मिलती है।
- जैसी करनी वैसी भरनी जैसा काम, वैसा परिणाम।

- तीन में, न तेरह में किसी महत्त्व का नहीं होना।
- दाल-भात में मूसलचन्द किसी बात में दखल देना।
- न रहेगा बाँस न बजेगी बाँसुरी मूल कारण को ही समाप्त करना।
- नेकी और पूछ-पूछ भलाई के लिए अनुमति क्या ?
- बिल्ली के गले में घंटी कठिन काम पूरा करना।
- बोया पेड़ बबूल का आम कहाँ जैसा कर्म वैसे फल की से होय प्राप्ति।
- भूखे भजन न होय गोपाला आवश्यकताओं की पूर्ति के बिना सब कुछ व्यर्थ।
- मरता क्या न करता मजबूरी में आदमी सब कुछ करता है।
- मुँह में राम बगल में छुरी ऊपर से मित्र, अन्दर से शत्रु।
- समरथ को नहीं दोष गोसाईं सामर्थ्यवान को कोई दोष नहीं लगता।
- साँच को आँच नहीं सच्चे आदमी को कोई खतरा नहीं।
- सिर मुँडते ओले पड़े शुरु में ही विघ्न पड़ना।
- होनहार बिरवान के होत चीकने भविष्य के गुण प्रारम्भ में ही पात दिखाई देते हैं।
- हाथ कंगन को आरसी क्या प्रत्यक्ष के लिए प्रमाण क्या ?
- रस्सी जल गई, पर ऐंठन न गई पतन के बाद भी अहंकार।

अभ्यास प्रश्न

1. 'कान देना' मुहावरे का सही अर्थ क्या है?
(a) होशियार होना (b) ध्यान देना
(c) ध्यान न देना (d) कुछ न सुनना
2. 'मुँह दिखाना' मुहावरे का सही अर्थ क्या है?
(a) लज्जित होना (b) प्रत्यक्ष होना
(c) उदास होना (d) क्रोधित होना
3. 'सर्द हो जाना' मुहावरे का सही अर्थ क्या है?
(a) झूठ बोलना (b) ठण्डा लगना
(c) दुविधा में पड़ना (d) डर जाना
4. 'आग में घी डालना' मुहावरे का सही अर्थ क्या है?
(a) और भड़काना (b) आग लगाना
(c) अपने मन की करना (d) व्यर्थ का कार्य करना
5. 'काला अक्षर, भैंस बराबर' मुहावरे का सही अर्थ क्या है?
(a) निरक्षर (b) अक्षर भैंस बराबर होना
(c) बहुत पढ़ा-लिखा (d) बेरोजगार व्यक्ति
6. 'आस्तीन का साँप' मुहावरे का सही अर्थ क्या है?
(a) अच्छा दोस्त (b) कपटी दोस्त
(c) विषैला साँप (d) पालतू साँप
7. 'कान भरना' मुहावरे का सही अर्थ क्या है?
(a) रूई डालना (b) साफ करना
(c) शिकायत करना (d) बहकाना
8. 'नाक रगड़ना' मुहावरे का सही अर्थ क्या है?
(a) नाक पर चोट लगना (b) विनती करना
(c) इज्जत देना (d) दबाव डालना
9. 'गाल बजाना' मुहावरे का सही अर्थ क्या है?
(a) बीमारी होना (b) डींग हाँकना
(c) बाजा बजाना (d) चिल्लाना
10. 'लल्लो-चप्पो करना' मुहावरे का सही अर्थ क्या है?
(a) डींग मारना (b) खुशामद करना
(c) शिकायत करना (d) बातें बनाना

11. 'घड़ों पानी पड़ जाना' मुहावरे का सही अर्थ क्या है?
 (a) पानी डालना (b) परेशान करना
 (c) लज्जित होना (d) स्नान करना
12. 'दाँत काटी रोटी होना' मुहावरे का सही अर्थ क्या है?
 (a) शत्रु होना (b) कपटी मित्र
 (c) अच्छा दोस्त (d) कटुता होना
13. 'अपना उल्लू सीधा करना' मुहावरे का सही अर्थ क्या है?
 (a) खुशामद करना (b) अपना काम निकालना
 (c) कम महत्त्व देना (d) परेशान करना
14. 'आत्मनिर्भर होना' किस मुहावरे का सही अर्थ है?
 (a) अपनी खिचड़ी अलग पकाना
 (b) अपने पैरों पर खड़ा होना
 (c) ईद का चाँद होना
 (d) आँच न आने देना
15. 'प्रतिकूल कार्य' किस मुहावरे का सही अर्थ है?
 (a) ईंट से ईंट बजाना (b) उगल देना
 (c) उल्टी गंगा बहाना (d) उड़ती चिड़िया पहचानना
16. 'दाँतों तले उँगली दबाना' मुहावरे का सही अर्थ क्या है?
 (a) पीछे पड़ना (b) शोक करना
 (c) चकित होना (d) बहाना करना
17. 'नाकों चने चबाना' मुहावरा किस अर्थ में प्रयुक्त होता है?
 (a) कठिन परिश्रम करना (b) विश्राम करना
 (c) गुस्सा करना (d) मुँह बन्द करना
18. 'टेढ़ी खीर होना' मुहावरे का सही अर्थ क्या है?
 (a) सरल कार्य होना (b) कठिन कार्य होना
 (c) निश्चित होना (d) असमंजस की स्थिति
19. 'कमर कसना' मुहावरे का सही अर्थ क्या है?
 (a) सतर्क रहना (b) दण्डित करना
 (c) दृढ़ निश्चय करना (d) परिश्रम करना
20. 'गर्दन उठाना' मुहावरे का सही अर्थ क्या है?
 (a) प्रतिवाद करना
 (b) पीछे पड़ना
 (c) सिर पर सवार होना
 (d) उदास होना
21. 'ऊँट के मुँह में जीरा' लोकोक्ति का सही अर्थ क्या है?
 (a) बहुत थोड़ा
 (b) ऊँट को जीरा खिलाना
 (c) ऊँट के बीमारी होना
 (d) पेट भरना
22. 'सब धन बाईस पैसेरी' लोकोक्ति का सही अर्थ क्या है?
 (a) बहुत सस्ता होना
 (b) बहुत महँगा होना
 (c) अच्छा-बुरा सबको समान समझना
 (d) सुविधा भोगी होना
23. 'एक पंथ दो काज' का सही अर्थ है
 (a) अनेक कार्य करना
 (b) सोच-विचार करना
 (c) एक साथ दो लाभ
 (d) दो लाभ का पद ग्रहण करना
24. 'धोबी का कुत्ता न घर का न घाट का' लोकोक्ति का सही अर्थ क्या है?
 (a) धीरे-धीरे चलना (b) कहीं ठिकाना नहीं होना
 (c) मार खाना (d) सहायक नहीं होना
25. 'नाच न जाने आँगन टेढ़ा' लोकोक्ति का सही अर्थ क्या है?
 (a) काम न आने पर बहाना करना
 (b) परिश्रम से जी चुराना
 (c) बाह्य प्रदर्शन
 (d) नुकसान से डरना
26. 'दाल-भात में मूसलचन्द' लोकोक्ति का सही अर्थ क्या है?
 (a) खाने में बाधा आना
 (b) भोजन के लिए तैयार
 (c) किसी काम में दखल देना
 (d) अपनों को महत्त्व नहीं देना
27. 'दाल में काला होना' लोकोक्ति का सही अर्थ क्या है?
 (a) सही बात (b) सन्देहास्पद होना
 (c) दाल खराब होना (d) शिकायत करना
28. 'हाथ कंगन को आरसी क्या' लोकोक्ति का सही अर्थ क्या है?
 (a) प्रत्यक्ष को प्रमाण की जरूरत नहीं
 (b) हाथ के कंगन में चेहरा देखना
 (c) उचित न्याय
 (d) देखने में सज्जन, हृदय से कपटी
29. 'उल्टे बाँस बरेली को' लोकोक्ति का सही अर्थ क्या है?
 (a) प्रतिकूल कार्य करना
 (b) उचित कार्य करना
 (c) शर्त पूरी करना
 (d) दूसरों को उपदेश देना

30. 'इधर कुआँ, उधर खाई' लोकोक्ति का सही अर्थ क्या है?
 (a) दोनों ओर संकट का होना
 (b) परिश्रम अधिक, लाभ कम
 (c) देखने में सज्जन, हृदय से कपटी
 (d) स्वयं ही मुसीबत खड़ी करना
31. 'बीड़ा उठाना' मुहावरे का सही अर्थ क्या है?
 (a) किसी कार्य को पूर्ण करने का संकल्प
 (b) कष्ट से उबारना
 (c) कर्तव्य से मुक्त होना
 (d) अधिक मात्रा में होना
32. 'भूत सवार होना' मुहावरे का सही अर्थ है
 (a) काम के प्रति जागरूक होना
 (b) सनक सवार होना
 (c) व्यर्थ का कार्य करना
 (d) उत्तरदायित्व उठाना
33. 'बेड़ा पार लगाना' मुहावरे का सही अर्थ है
 (a) बाढ़ आना (b) कष्ट से उबारना
 (c) इच्छा पूर्ण करना (d) भेद खुलना
34. 'तरस खाना' मुहावरे का सही अर्थ है
 (a) क्रोध करना (b) दया करना
 (c) आश्चर्य करना (d) डींग मारना
35. 'टक्कर लेना' मुहावरे का सही अर्थ है
 (a) इनकार करना
 (b) मुकाबला करना
 (c) नष्ट करना
 (d) ठोकर लगना
36. 'बिल्ली के गले में घंटी' लोकोक्ति का सही अर्थ क्या है?
 (a) दुविधापूर्ण स्थिति (b) कठिन काम पूरा करना
 (c) ताकतवर की जीत (d) असहाय अवस्था
37. 'का वर्षा जब कृषि सुखाने' लोकोक्ति का सही अर्थ क्या है?
 (a) अवसर चूक जाने के बाद सारे साधन बेकार
 (b) बेमेल वस्तु
 (c) परिश्रम से कम मिलना
 (d) अवसर के अनुसार कार्य करना
38. 'दूध का दूध पानी का पानी' लोकोक्ति का सही अर्थ क्या है?
 (a) दो तरफा लाभ
 (b) निष्पक्ष न्याय
 (c) किसी झंझट में नहीं रहना
 (d) अच्छा मौका मिलना
39. 'साँच को आँच नहीं' लोकोक्ति का सही अर्थ क्या है?
 (a) सच को किसी का डर नहीं होता
 (b) समय पर कार्य करना
 (c) विश्वासी व्यक्ति
 (d) साँचे में आँच नहीं समा सकती
40. 'मुख में राम, बगल में छुरी' लोकोक्ति का सही अर्थ क्या है?
 (a) कपटी व्यक्ति (b) भक्त तथा शाक्त
 (c) एकमत नहीं होना (d) दूसरे का धन

उत्तरमाला

1.	(b)	2.	(b)	3.	(d)	4.	(a)	5.	(a)	6.	(b)	7.	(c)	8.	(b)	9.	(b)	10.	(b)
11.	(c)	12.	(c)	13.	(b)	14.	(b)	15.	(c)	16.	(c)	17.	(a)	18.	(b)	19.	(c)	20.	(a)
21.	(a)	22.	(c)	23.	(c)	24.	(b)	25.	(a)	26.	(c)	27.	(b)	28.	(a)	29.	(a)	30.	(a)
31.	(a)	32.	(b)	33.	(c)	34.	(b)	35.	(b)	36.	(b)	37.	(a)	38.	(b)	39.	(a)	40.	(a)